



निम्नलिखित अपठित काव्यांश को ध्यान से पढ़ें और प्रश्नों का उत्तर दें :

हमारी हिंदी सजीव भाषा है। इसी कारण, इसने अरबी, फारसी आदि के संपर्क में आकर इनके तो शब्द संग्रह किए ही हैं, अब अँगरेजी के भी शब्द ग्रहण करती जा रही है। इसे दोष नहीं, गुण ही समझना चाहिए, क्योंकि अपनी इस ग्रहणशक्ति से हिंदी अपनी वृद्धि कर रही है हास नहीं। ज्यों-ज्यों इसका प्रचार बढेगा, त्यों-त्यों इसमें नए शब्दों का आगमन होता जाएगा। क्या भाषा की विशुद्धता के किसी भी पक्षपाती में यह शक्ति है कि वह विभिन्न जातियों के पारंपरिक संबंध को न होने दे या भाषाओं की सम्मिश्रण-क्रिया में रुकावट पैदा कर दे? यह कभी संभव नहीं। हमें तो केवल इस बात का ध्यान रखना चाहिए कि इस सम्मिश्रण के कारण हमारी भाषा अपने स्वरूप को तो नहीं नष्ट कर रही – कहीं अन्य भाषाओं के बेमेल शब्दों के मिश्रण से अपना रूप तो विकृत नहीं कर रही। अभिप्राय यह कि दूसरी भाषाओं के शब्द, मुहावरे आदि ग्रहण करने पर भी हिंदी, हिंदी ही बनी रही है या नहीं, बिगड़कर कहीं

वह कुछ और तो नहीं होती जा रही है ?

प्रश्न :

1. प्रस्तुत गद्यांश का उचित शीर्षक दे ।
2. सजीव भाषा से क्या तात्पर्य है ?
3. हिंदी में नए शब्दों का आगमन क्यों उचित है ?
4. हिंदी में नए शब्दों को अपनाते समय किस बात का ध्यान रखना चाहिए ?
5. भाषा की विशुद्धता क्या है ?
6. हिंदी भाषा की किस विशेषता को दोष नहीं गुण माना गया है ?